

हिरोशिमा विश्वविद्यालय के उपाध्यक्ष का स्वागत

पिलानी, (निसं)। हिरोशिमा विश्वविद्यालय, जापान के उपाध्यक्ष प्रोफेसर योसुके यामामोटो का सीएसआईआर की राष्ट्रीय अनुसंधान प्रयोगशाला सीएसआईआर-केंद्रीय इलेक्ट्रॉनिकी अभियांत्रिकी अनुसंधान संस्थान, पिलानी (सीएसआईआर-सीरी) में आगमन हुआ।

प्रोफेसर यामामोटो सहित जापान के तीन सदस्यीय प्रतिनिधिमंडल का यह दौरा दोनों देशों के बीच अंतरराष्ट्रीय शैक्षणिक व शोध संबंधों के साथ-साथ दोनों संस्थानों के बीच परस्पर सहयोग बढ़ाने की संभावनाओं का पता लगाने के उद्देश्य से किया गया। प्रोफेसर योसुके यामामोटो द्वारा इस अवसर पर संस्थान के वैज्ञानिकों व अन्य सहकर्मियों को संबोधित भी किया गया। अपने संक्षिप्त उद्बोधन में प्रोफेसर योसुके यामामोटो, उपाध्यक्ष, मुख्य कार्यपालक एवं उपाध्यक्ष, हिरोशिमा विश्वविद्यालय, जापान ने संस्थान के निदेशक के नेतृत्व में सीरी के शोध कार्यक्रमों व क्षमताओं की सराहना की। इसके अतिरिक्त उनके द्वारा दोनों संस्थानों के बीच शोध संबंधों को सुदृढ़ करने व शोधार्थियों के आदान-प्रदान करने के लिए "आई एल डी पी स्टूडेंट एंड रिसर्चर एक्सचेंज" विषयक महत्वपूर्ण एवं महत्वाकांक्षी समझौता ज्ञापन पर भी हस्ताक्षर किए गए। अपने स्वागत उद्बोधन में प्रोफेसर चौधुरी ने प्रोफेसर यामामोटो सहित जापानी प्रतिनिधिमंडल के सदस्यों प्रोफेसर शिन्जी कनेको एवं प्रोफेसर इडाकू इशी का स्वागत किया।